

डी.एन. तुलस्यान को यूनेस्को विशिष्ट सेवा सम्मान

झिलो की नगरी उदयपुर के नगरविकास न्यास सभागार में रविवार 14 जनवरी को प्रातः 11 बजे संयुक्त राष्ट्र शैक्षिक, वैज्ञानिक एवं सांस्कृतिक संगठन (यूनेस्को) के गैर सरकारी क्रियाकलापों में संलग्न यूनेस्को संगठनों की राजस्थान राज्य फेडरेशन द्वारा (मानवाधिकार एवं सूचनाका अधिकार) विषय पर राष्ट्रीय सेमीनार एवं प्रान्तीय प्रतिनिधि सम्मेलन का आयोजन किया गया जिसमें राजस्थान सहित देश के विभिन्न प्रान्तों के यूनेस्को क्लबों से जुड़े प्रतिनिधियों ने भाग लिया।

समारोह की मुख्य अतिथि उदयपुर की लोकप्रिय सांसद किरण माहेश्वरी थी तथा कार्यक्रम अध्यक्ष यूनेस्को संगठनों के राष्ट्रीय अध्यक्ष जियालाल जैन एवं विशिष्ट अतिथि नगर विकास न्यास उदयपुर के चेयरमेन शिवकिशोर सनाढय, राष्ट्रीय महासचिव धिरेन्द्र भटनागर, प्रांतीय अध्यक्ष जस्टिस एस.एन. भार्गव तथा प्रांतीय महासचिव श्याम बनवाड़ी थे।

समारोह में यूनेस्को के शिक्षा, संस्कृति, विज्ञान, पर्यटन एवं मानव कल्याण के उद्देश्यों के अनुरूप अपने क्षेत्र में विशिष्ट उपलब्धियां अर्जित करने के क्रम में माई झुंझुनूं डॉट कॉम के प्रबंध निदेशक डी.एन. तुलस्यान को इन्फोरमेशन एण्ड टेक्नोलोजी के क्षेत्र में उत्कृष्ट कार्यों के लिए 'यूनेस्को विशिष्ट सेवा सम्मान' से सम्मानित किया गया। मुख्य अतिथि एवं अन्य मंचस्थ अतिथियों द्वारा तुलस्यान का तिलकार्चन, माल्यार्पण, प्रतीक चिन्ह एवं प्रशस्ति पत्र द्वारा सम्मान किया गया। तुलस्यान सहित उक्त सम्मान कुल 15 व्यक्तियों को विभिन्न क्षेत्रों में प्रदान किये गये।

तुलस्यान को सम्मान प्राप्ति पर जिला कलेक्टर भवानी सिंह देथा, जिला एवं सत्र न्यायाधीश शशिकुमार पारीक, सीजेएम रमेश कुमार शर्मा, लायन्स प्रान्त 323 ई-1 के सहप्रान्तपाल लायन श्रवणकुमार केजड़ीवाल, पूर्व प्रान्तपाल लायन कन्हैयालाल केडिया, पूर्व मल्टीपल काउन्सिल चेयरमेन लायन अरविन्द शर्मा, राजसमन्द के अतिरिक्त पुलिस अधीक्षक प्रसन्न कुमार खमसरा, मारवाड़ी युवा मंच के अध्यक्ष सम्पत चुड़ेलेवाला, सचिव राजेश केजड़ीवाल, सदस्य नरेश खेतान, प्रदीप पाटोदिया, माई झुंझुनूं डॉट कॉम के मुख्य सलाहकार परमेश्वरलाल हलवाई, हरीश तुलस्यान, रामनिवास सोनी सहित विभिन्न स्वयंसेवी संगठनों एवं गणमान्य जन ने बधाई दी है।